

Mərkəzi imtahanla qəbul həyata keçirilən lisey və gimnaziyalara qəbul qaydaları

Qaydaları diqqətlə oxuyun:

1. Lisey və gimnaziyalara ərizə qəbulu, şagirdlərin yerdəyişməsi elektron xidmət portalında (<https://sy.edu.az/login>) həyata keçirilir.
Qəbul imtahanı **TƏDRİS DİLİ** və **RIYAZİYYAT** (riyazi təfəkkürü ölçən standart və qeyri standart suallar) fənni üzrə keçirilir.
Qeyd: Tədris dili - Azərbaycan dili və ya Rus dilidir.
2. Lisey və gimnaziyalara qəbul imtahanı aşağıdakı siniflər üzrə keçirilir.
 - Hazırda 4-cü sinifdə təhsil alan şagirdlər (5-ci sinfə qəbul)
 - Hazırda 5-ci sinifdə təhsil alan şagirdlər (6-cı sinfə qəbul)
 - Hazırda 6-cı sinifdə təhsil alan şagirdlər (7-ci sinfə qəbul)
 - Hazırda 7-ci sinifdə təhsil alan şagirdlər (8-ci sinfə qəbul)
3. Siniflər üzrə sual sayı belədir:
 - V sinfə qəbul: Tədris dili 15 sual, Riyaziyyat 30 sual. Cəmi: 45 sual
 - VI sinfə qəbul: Tədris dili 20 sual, Riyaziyyat 40 sual. Cəmi: 60 sual
 - VII sinfə qəbul: Tədris dili 20 sual, Riyaziyyat 40 sual. Cəmi: 60 sual
 - VIII sinfə qəbul: Tədris dili 25 sual, Riyaziyyat 45 sual. Cəmi 70 sual
4. Fənnlər üzrə 5 sual 1,5 bal, qalan suallar 1 bal ilə dəyərləndirilir. Siniflər və fənnlər üzrə toplanıla biləcək maksimum ballar cədvəldə qeyd edilmişdir.

	IV SİNİF	V SİNİF	VI SİNİF	VII SİNİF
Tədris dili	Cəmi: 15 sual. 10 sual 1 bal, 5 sual 1,5 bal. Cəmi: 17,5 bal	Cəmi: 20 sual. 15 sual 1 bal, 5 sual 1,5 bal Cəmi: 22,5 bal	Cəmi: 20 sual. 15 sual 1 bal, 5 sual 1,5 bal Cəmi: 22,5 bal	Cəmi: 25 sual. 20 sual 1 bal, 5 sual 1,5 bal Cəmi: 27,5 bal
Riyaziyyat	Cəmi: 30 sual. 25 sual 1 bal, 5 sual 1,5 bal Cəmi: 32,5 bal	Cəmi: 40 sual. 35 sual 1 bal, 5 sual 1,5 bal Cəmi: 42,5 bal	Cəmi: 40 sual. 35 sual 1 bal, 5 sual 1,5 bal Cəmi: 42,5 bal	Cəmi: 45 sual. 40 sual 1 bal, 5 sual 1,5 bal Cəmi: 47,5 bal
TOPLAM	50 BAL	65 BAL	65 BAL	75 BAL

5. Şagirdlərin bali eyni olacağı təqdirdə sıralama aşağıdakı meyarlara əsasən tənzimlənir:
- Riyaziyyat 1,5 ballıq suallar üzrə Nisbi bal
 - Riyaziyyat 1 ballıq suallar üzrə Nisbi bal
 - Tədris dili 1,5 ballıq suallar üzrə Nisbi bal
6. Şagird lisey və gimnaziya seçimlərində iştirak etmək üçün minimum 10 bal toplamalıdır.
7. Proseslərin ardıcılığı belədir:
- Portalda (<https://sy.edu.az>) valideyn (və ya qanuni nümayəndə) modulunun yaradılması və şagirdin valideyn moduluna (və ya qanuni nümayəndə) əlavə edilməsi,
 - Şagird üçün Mərkəzi imtahana sorğu yaradılması və buraxılış vərəqi əldə edilməsi,
 - İmtahanda iştirak edilməsi,
 - Nəticələr elan edildikdən sonra lisey, gimnaziya seçimi edilməsi (1-ci mərhələdə 3 seçim imkanı),
 - Yerləşdirmə bitdikdən sonra, şagird qəbul olunacağı təqdirdə valideyn (və ya qanuni nümayəndə) modulundan şagirdin qəbul olunduğu liseyin, gimnaziyanın təsdiqlənməsi,
 - Şagird qəbul olunacağı təqdirdə, avtomatik sorğu yaradılır. Həmin vaxt ərzində şagirdin sənədlərinin oxuduğu məktəbdən alınıb yeni qəbul olunduğu lisey, yaxud gimnaziyaya təhvil verilməsi,
 - Boş qalan yerlərin elan edilməsi və 2-ci mərhələ üçün lisey, gimnaziya seçiminə (2 seçim imkanı) start verilməsi,
 - Nəticələrin açıqlanması və sənədlərin qəbulu,
 - **Qeyd:** Ehtiyac olacağı təqdirdə, 3-cü mərhələdə lisey, gimnaziya boş qalan yerlərə seçimin (2 seçim imkanı) həyata keçirilməsi,
 - Nəticələrin açıqlanması və sənədlərin qəbulu.
8. Portalda (<https://sy.edu.az>) qeydiyyatı olan valideyn (və ya qanuni nümayəndə) şəxsi kabinetində “Sorğu yerləşdir” bölməsinə daxil olaraq “Mərkəzi imtahanla qəbul” yazısını seçməklə açılan pəncərədə imtahanın keçiriləcəyi şəhəri və mərkəzi seçməlidir.
9. Portalda qeydiyyatı olmayan valideyn (və ya qanuni nümayəndə) öncə şəxsi kabinet yaratmalı, daha sonra şagirdin məlumatlarını kabinetə əlavə etməli və “Sorğu yerləşdir” bölməsinə daxil olaraq “Mərkəzi imtahanla qəbul” qeydi yazılan yerdən imtahanın keçiriləcəyi şəhəri və mərkəzi seçməlidir.
10. Rus bölməsində təhsil alan şagird təhsilini istəyinə uyğun olaraq Azərbaycan və ya Rus bölməsində davam etdirə bilər.
11. Azərbaycan bölməsi üzrə təhsil alan şagirdin tədris dilini dəyişmək imkanı yoxdur.
12. Portalda qeydiyyatdan keçərkən **Kitabça dili** bölməsi görünəcəkdir. Tədris dili başqa dillərdə həyata keçirilən şagirdlərə həmin xanada “Azərbaycan” və ya “Rus dili” seçimi təqdim edilir. Bu mərhələdə seçilən tədris dilindən asılı olaraq şagirdə uyğun məktəblər bölməsi açılır. Eyni zamanda şagirdin sual kitabçası da həmin dildə təqdim edilir. Şagird qəbul olunacağı halda tədris dili “Kitabça dili” seçiminə uyğun olaraq birbaşa tənzimlənir.

13. Qeydiyyatdan keçərkən tələb edilən bütün məlumatları daxil etdiyinizə əmin olun. Buraxılış vərəqi yüklənib çap edilməyə qədər qeydiyyatınız tamamlanmış hesab olunmur.
14. Qeydiyyatdan keçərkən qeyd edilən imtahan mərkəzi (binası) sonradan **dəyişdirilə BİLMƏZ**.
15. İmtahan mərkəzinə buraxılış vərəqi olmadan daxil olmaq və imtahanda iştirak **OLMAZ**.
16. Şagirdin şəxsiyyət vəsiqəsində şəkli yoxdursa, buraxılış vərəqinə mütləq 3x4 ölçüdə şəkil əlavə edilməlidir.
17. Buraxılış vərəqində möhürə ehtiyac **yoxdur**.
18. Şagird ancaq buraxılış vərəqində qeyd olunan imtahan mərkəzində (binasında) imtahanda iştirak edə bilər.
19. Şagird imtahan mərkəzinə imtahanın başlayacağı vaxtdan ən azı 1 (bir) saat tez gəlməlidir.
20. Şagirdin imtahana gələrkən mütləq özü ilə **gətirməli** olduğu sənəd və ləvazimatlar: şəxsiyyət vəsiqəsi, imtahana buraxılış vərəqi (çap olunmuş formada), tünd qara, yaxud göy rəngdə yazan qələm.
21. Şagirdin imtahana gələrkən **gətirə biləcəyi** əlavə ləvazimatlar: sadə karandaş, pozan, eynək (ehtiyac varsa), şəffaf butulkada su
22. İmtahana mobil telefon, ağıllı saat və digər rabitə vasitələri, kalkulyator və digər elektron cihazlar, konspekt, lüğət, cədvəl, çanta, məlumat kitabçası, xarici yaddaş qurğuları və başqa yardımçı vasitələr gətirmək və onlardan istifadə etmək **qadağandır**.
23. Birinci mərhələdə 3 (üç) yer seçimi imkanı verilir. Hər 3 (üç) seçimi qeyd etmək zərurəti **yoxdur**.
24. Şagirdin sənədlərinin qəbul olunduğu liseyə və ya gimnaziyaya təqdim edilməsi avqustun ilk həftələrində həyata keçirilir.
25. Birinci mərhələdə seçim edib qəbul olan şagird həmin təhsil müəssisəsində oxuyacağını təsdiqləmir, sənəd qəbulu zamanı gecikir, sənədlərini həmin liseyə, gimnaziyaya vaxtında təqdim etmir, yaxud oxumaqdan imtina edirsə, onun ikinci mərhələdə iştirakına icazə verilsə də, ikinci mərhələdə qəbul olub hər hansı səbəbdən sənədlərini qəbul olduğu lisey yaxud gimnaziyaya təqdim etməyən şagirdlərin üçüncü mərhələdə iştirakına **icazə verilmir**.
26. Lisey, gimnaziya seçimi edib qəbul olmayan şagirdlərin sonrakı mərhələlərdə iştirakında heç bir məhdudiyət yoxdur.
27. Birinci mərhələdə seçim etməyən şagirdlərin növbəti mərhələdə vakant yer olan lisey və gimnaziyalar arasında seçim etmək imkanı olacaqdır.
28. Birinci mərhələdə seçim edib qəbul olan, lakin hər hansı səbəbdən sənədlərini həmin lisey yaxud gimnaziyaya təqdim etməyən şagirdlər ikinci mərhələnin seçimlərində iştirak edə biləcəkdir. İkinci mərhələdə qəbul olunmayacaqları halda üçüncü mərhələdə də iştirak edə bilərlər.
29. İkinci mərhələdə lisey, gimnaziya seçimi edib qəbul olan (sənədlərini qəbul olduqları lisey yaxud gimnaziyalara təqdim edən, etməyən) şagirdlərin üçüncü mərhələdə iştirak etmələrinə icazə verilmir.

- 30.** Birinci mərhələdə seçim edib qəbul olan, lakin ikinci mərhələdə seçim etməyən şagirdlər üçüncü mərhələdə iştirak edə bilirlər.
- 31.** Şagird mərkəzləşmiş qaydada imtahan verərək qəbul olunduğu lisey və gimnaziyadan mərkəzləşmiş qaydada qəbul həyata keçirilən digər təhsil müəssisəsinə yerdəyişmə edə bilməz. Bu halda yalnız növbəti tədris ilində keçiriləcək qəbul imtahanında iştirak etmək mümkündür.
- 32.** Boş qalan yerlərə ikinci və üçüncü mərhələ ilə əlaqəli lisey/gimnaziya seçimi (ehtiyac olacağı halda) avqust ayında həyata keçiriləcəkdir.
- 33.** İkinci və üçüncü mərhələdə hər şagirdə 2 (iki) seçim imkanı verilir.
- 34.** Əlavə sual olacağı təqdirdə whatsapp platforması üzərindən (050) 791 46 31 telefon nömrəsinə, yaxud <https://sy.edu.az> platformasında şəxsi kabinetə daxil olaraq “Əks əlaqə” bölməsindən “Mərkəzi imtahan seçimi” qeydi vasitəsilə müraciət edə bilərsiniz.